

ДЗЕНЬ СЕЛЬСАВЕТА — ЯКІ ЁН?

(Заканчэнне. Пачатак на 7-й стар.)

Яшчэ адна ініцыятыва жыхароў аграгарадка Каўпень — добраўпарадкаваць зону вакол новай дзіцячай пляцоўкі, якая з’явілася каля Дома культуры. Гульнёва-спартыўнае абсталяванне на сэкнамленыя бюджэтныя сродкі сваімі сіламі набыў сельсавет, людзі жадаюць таксама ўнесці сваю лепту, каб было ўтульна адпачываць з дзецьмі.

Што датычыцца дапамогі ў навадзенні парадку на зямлі — высечка дзікарослай расліннасці, абкошванне населеных пунктаў, прыбіранне несанкцыянаваных звалак, — гэта ажыццяўляюць замацаваныя арганізацыі.

— Не застаюцца без увагі і грамадзянскія могілкі, на пастаяннай аснове праводзіцца санітарная прыборка, — падкрэслівае старшыня Каўпенскага сельвыканкама. На кантролі ўлад — работа па ўліку і скарачэнні колькасці пустых і старых дамоў, будынкаў і збудаванняў. Гэта не толькі пытанне эстэтыкі, але і перш за ўсё бяспекі вяскоўцаў.

— У межах рэалізацыі Указа № 357 на тэрыторыі сельсавета выяўлены і пастаўлены на ўлік 21 пусты дом, з іх чатыры домаўладанні прызнаныя непрыдатнымі для пражывання, па 15 шукаюць спадчыннікаў, на два дамы атрыманы апавяшчэнні аб навадзенні парадку і намеры іх далейшага выкарыстання, — зазначаюць у сельвыканкаме.

Зямельныя ўчасткі, вызваленыя пасля зносу старых домаўладанняў, выдаюцца сем’ям для індывідуальнага будаўніцтва, вядзення асабістай дапаможнай гаспадаркі, агародніцтва. Калі аб’екты, што не выкарыстоўваліся, знаходзяць свайго дбайнага гаспадара, гэта асабліва радуе. Адзін з нядайніх прыкладаў — адкрыццё ў аграгарадку Каўпень сучаснага гандлёвага аб’екта ў будынку былой сталовай Лоеўскай райспажыўкааперацыі. Хутка ў гэтым населеным пункце з’явіцца новы сучасны вытворчы аб’ект — хлебапярка.

Забеспячэнне людзей таварамі першай неабходнасці і работа гандлёвых аб’ектаў на вёсцы — таксама на кантролі мясцовых улад. На тэрыторыі сельсавета стацыянарныя гандлёвыя аб’екты працуюць толькі ў трох населеных пунктах. Там, дзе крам няма, жыхароў абслугоўваюць аўталаўкі, якія прыязджаюць дакладна па раскладзе. У вёсках, дарэчы, арганізавана работа перасоўнага аддзялення сувязі, дзе вяскоўцы могуць аплаціць паслугі, атрымліваць і здзяйсняць паштовыя адпраўленні, заказваць тавары. Наладжаны добрыя транспартныя зносіны з раённым цэнтрам.

Між тым сёлета на Лоеўшчыне працягваюць праводзіць мэтанакіраваную работу па выкананні сацыяльных стандартаў. Старшыня райвыканкама Вераніка Байкова і старшыня раённага Савета дэпутатаў Ірына Пастухова звярнулі асаблівую ўвагу на работу сацыяльна значных аб’ектаў на тэрыторыі сельсавета. На іх кантролі — узровень і якасць забеспячэння дзяржаўных сацыяльных стандартаў па абслугоўванні насельніцтва. Дадзены канкрэтныя даручэнні па далейшай рабоце: добраўпарадкаванне тэрыторыі і будынкаў сацыяльна значных аб’ектаў, прывядзенне ў належны стан аўтамабільных дарог. Але не менш важна працягнуць работу і па заахвочванні мясцовага насельніцтва на навадзенне парадку на дваровых тэрыторыях, вакол домаўладанняў.

— Падчас правядзення Дня сельсавета чарговы раз пераконваемся, наколькі важна выбудаваць моцную каманду на вёсцы. Падтрымка павінна ісці і ад памочнікаў старшыні сельвыканкама, старэйшын, мясцовых жыхароў, арганізацый у кожным населеным пункце, бо пытанні добраўпарадкавання заўсёды актуальныя і патрабуюць увагі не толькі камунальных і дарожных службаў, але і саміх жыхароў. Толькі разам мы здольныя дасягнуць станоўчага выніку, — адзначыла Ірына Пастухова. — Пераканана, што ў гэтай рабоце дапамагаюць дыялог з людзьмі, падтрымка і дапамога.

Наталля КАПРЫЛЕНКА.

Дастоева, што дало прозвішча класіку

У аграгарадку Іванаўскага раёна, што на Брэстчыне, рыхтуюцца да 200-годдзя з дня нараджэння Фёдора Дастаеўскага

Карані роду вялікага рускага пісьменніка Фёдора Міхайлавіча Дастаеўскага — у Дастоеве Іванаўскага раёна. Больш за 500 гадоў таму пінскі князь выдаў грамату на валоданне некалькімі вёскамі на Іванаўшчыне баярыну Данілу Рцішчаву. Апошні ўзвёў свой маёнтак у сяле Дастоева. А старэйшаму сыну даў двойное прозвішча Рцішчаў-Дастаеўскі ў гонар паселішча. Такім чынам, Дастаеўскі абавязаны Дастоеву прозвішчам, а Дастоева абавязана пісьменніку сваёй вядомасцю.

Сам класік ніколі не быў у гэтых мясцінах, а вось яго нашчадкі зацікавіліся радзімай продкаў. І паспрыяў такім сустрэчам літаратурна-краязнаўчы музей, які функцыянуе ў школе амаль тры дзесяцігоддзі. Вясной 2007 года ў вёску з С.-Пецярбурга прыязджаў праўнук пісьменніка Дзмітрый Дастаеўскі. Ён перадаў музею цэлы шэраг каштоўных экспанатаў.

Перад святкаваннем 190-годдзя Фёдора Дастаеўскага дзесяць гадоў таму ў музеі была абноўлена экспазіцыя, значна павялічылася плошча музея.



Тады ж Еўразійская эканамічная супольнасць перадала школе поўны збор твораў класіка ў 20 тамах. Сёлета ў лістападзе будзе адзначана 200-годдзе з дня нараджэння знакамітага пісьменніка. І ў Дастоеве актыўна рыхтуюцца да гэтай падзеі.

Як паведаміў старшыня Моладзскага сельскага Савета Сяргей ГРАБАР, работы па добраўпарадкаванні і паляпшэнні знешняга выгляду населенага пункта вядуцца з вясны. Неўзабаве ў вёсцы адкрыецца кафэ, дзе зможа падсілкавацца любы госьць, турыст, падарожнік. Рамонт і мадэрнізацыя памяшкання пад пункт грамадскага харчавання займаецца ААТ «Дастоеўскае».

Яго дырэктар Вадзім ПЕРНАЧ расказаў, што будынак пад кафэ



на баланс гаспадаркі перадало райспажыўтаварыства. Некалі тут быў магазін, потым яго закрылі. А сельгаспрадпрыемства ўзялося за свае сродкі надаць памяшканню новае жыццё. Першых наведвальнікаў, як чакаецца, кафэ прыме ўжо гэтай восенню.

Цэлы памятны комплекс вымаляўваецца на ўездзе ў вёску. Нядаўна

скасць рыхтуецца адзначыць юбілей вялікага земляка. Вяскоўцы наводзяць парадак у дварах і абапал іх, уладкоўваюць кветнікі і клумбы.

Ну і, вядома, школа, якая носіць імя пісьменніка, рыхтуецца да знакавай даты. Летась у школе з’явіўся прэс-цэнтр. На яго базе запланаваны абласныя семінары краязнаўцаў, пройдзе і семінар для настаўнікаў. Музей ужо сёлета стаў арганізатарам раённага конкурсу чытальнікаў і раённай віктарыны «Па мясцінах Дастаеўскага».

— Прэс-цэнтр — гэта, хутчэй, умоўная назва вялікай канферэнц-залы, дзе можна правесці любое мерапрыемства, — расказала загадчык аддзела культуры Іванаўскага райвыканкама Валянціна БАРАДЗІНЧЫК. — Асноўным мерапрыемствам святкавання 200-гадовага юбілею класіка стане навукова-практычная канферэнцыя па спадчыне пісьменніка, якая запланавана ў лістападзе ў Дастоева. Згодна ўдзел у ёй пацвердзілі многія беларускія і расійскія навукоўцы і літаратары. Днямі пройдзе пасяджэнне аргкамітэта па названым мерапрыемстве, будуць вызначаны асноўныя кірункі падрыхтоўкі канферэнцыі. Зараз за кошт раённага бюджэту ідзе абнаўленне будынка школы, дзе размяшчаецца музей Дастаеўскага і названы прэс-цэнтр, — удакладніла Валянціна Андрэеўна. — Вядзецца рамонт даху, абнаўляюцца пэўныя камунікацыі, ва ўсю моц ідзе касметычны рамонт памяшканняў.

Яшчэ суразмоўніца падкрэсліла, што Дастаеўскага памятаюць на Іванаўшчыне, і адзнака яго юбілею не абмяжуецца лістападаўскім мерапрыемствам. Бібліятэкі, іншыя ўстановы культуры, школы праводзяць памятныя імпрэзы з пачатку гэтага года. А яшчэ на Іванаўшчыне жыве надзея, што некалі падобнае святкаванне адбудзецца на адноўленай сядзібе Дастаеўскага. Цяпер на тым месцы знаходзіцца толькі памятны знак. А помнік класіку рускай літаратуры стаіць у самым цэнтры вёскі з 1995 года.

Святлана ЯСКЕВІЧ.
Фота з адкрытых крыніц.

МЯСЦОВАЕ
САМАКІРАВАННЕ

РЭГІСТРАЦЫЙНАЕ ПАСВЕДЧАННЕ № 15

ад 17 лютага 2009 года выдадзена

Міністэрствам інфармацыі Рэспублікі Беларусь.

Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, рэдакцыйна-выдавецкая ўстанова «Выдавецкі дом «Звязда».

Выдавец — рэдакцыйна-выдавецкая ўстанова
«Выдавецкі дом «Звязда»

Дырэктар — галоўны рэдактар
КАРЛЮКЕВІЧ АЛЯКСАНДР МІКАЛАЕВІЧ.

Адказны за выпуск: АНУФРЫЕВА В. А.

www.zviazda.by

e-mail: info@zviazda.by

(для зваротаў):
zvarot@zviazda.by

АДРАС РЭДАКЦЫІ:

220013, г. Мінск, вул. Б. Хмяльніцкага, 10а.

КАНТАКТНЫ ТЭЛЕФОН 311 17 35;

e-mail: info@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 03.04.2009. 220013, г. Мінск, прасп. Незалежнасці, 79/1.

Тыраж 14.804.

Нумар падпісаны ў 19.30
8 ліпеня 2021 года.